

Врз основа на член 22, точка 10 и 11 од Законот за локалната самоуправа („Сл. Весник на РМ“ бр. 5/02), член 5 од Законот за пожарникарството („Сл. весник на РМ“ бр. 67/04, 81/07, 55/13, 158/14, 193/15, 39/16 и „Службен весник на Република Северна Македонија“ бр. 152/19) член 2 од Законот за управување со кризи („Сл. весник на РМ“ бр.29/05, 36/11, 41/14, 104/15, 39/16 и 83/18), член 4, став 2 од Законот за заштита и спасување („Сл.весник на РМ“ бр. 36/04, 49/04, 86/08, 124/10, 18/11, 41/14, 129/15,71/16,106/16 и 83/18) и член 45, став 1 од Статутот на Општина Велес („Службен гласник на Општина Велес“ бр. 12/06, 03/09,18/10 ,15/14,15/18, 06/19 и 08/21), а по предлог на Градоначалникот на Општина Велес

Советот на Општина Велес на седницата одржана на ----12.2021 година донесе

ПРОГРАМА
за активностите на Општина Велес во областа
на заштитата и спасувањето, противпожарната заштита и
управувањето со кризи во 2022 година

I. Цели

Основните цели на оваа Програма ќе бидат насочени кон создавање на максимални услови за реализирање на програмските определби во доменот на противпожарната заштита и спасувањето, како и заштитата и спасувањето во услови на разни видови непогоди, кризи состојби и други несреќи во мир.

Основни цели на оваа програма се:

- заштита и спасување на луѓето и материјалните добра од природни непогоди, пожари во населени места, во шуми, отворени простори, поплави, сообраќајни несреќи и др;
- заштита и спасување на луѓето, животната средина, материјалните добра, природните богатства, животинскиот и растителниот свет и културното наследство од природни непогоди и други несреќи во мир и вонредна состојба;
- создавање на услови и можности за организирано остварување и реализација на заштитата на луѓето и материјалните добра;
- обезбедување на навремено истакнување на опасноста, благовремено откривање и елиминирање на причините за настанување на пожари и други видови непогоди;
- обезбедување на услови и можности за соодветна организација, опременост и координираност на силите за заштита и спасување, справување со кризи и противпожарната заштита

II. Активности

Активностите ќе бидат насочени кон обезбедување на услови за квалитетна, брза и во законски рамки реализирани о ќе се остваруваат преку:

- Територијалната противпожарна единица која дејствува на територијата на Општина Велес, согласност Законот за пожарникарството, ќе ги покрива и подрачјата на соседните општини Чашка и Градско, кои немаат формирано сопствена противпожарна единица;
- Штабот за заштита и спасување,
- Просторните сили за заштита и спасување и
- Комисијата за процена на штета од елементарни и други непогоди на територијата на Општина Велес.
- заедничките интереси и активности во овие области, кои претставуваат активности од јавен интерес.

Со цел за навремено, ефикасно и организирано спроведување на активностите од областа на заштитата и спасувањето, Општина Велес и во 2022 година ќе продолжи со континуирана соработка со надлежните државни органи од областа на заштитата и спасувањето и тоа:

- Дирекцијата за заштита и спасување;
- Центарот за управување со кризи;
- Министерството за одбрана и

- други надлежни органи и тела.

III. Финансирање

Финансирањето на активностите од областа на заштитата и спасувањето, справувањето со кризни состојби и дејствувањето на Територијалната противпожарна единица, утврдени според оваа Програма ќе биде реализирано од:

- Средства од Буџетот на РСМ;
- Средства од Буџетот на Општина Велес;
- Наплатени премии за осигурување на моторни возила и осигурување од одговорност од употреба на моторни возила;
- Средства од наплатени парични казни за сторени прекршоци од областа на заштитата од пожари и експлозии;
- Доброволни прилози и други средства од осигурителни друштва, фондации, правни и физички лица, наменети за унапредување на заштитата од пожари;
- Приходи од сопствени извори за извршени услуги од страна на Територијалната противпожарна единица и
- Приходи од други општини

Табела

Ред. Бр.	активности	Предвидени средства
1.	Комунални услуги, греење, комуникации и транспорт	1.840.000
1.1	Електрична енергија	200.000
1.2	Вода , канализација и ѓубретарина	100.000
1.3	Други комунални услуги	10.000
1.4	Течни горива-нафта за греење	450.000
1.5	Трошоци за интернет и др. комуникација	80.000
1.6	Горива и масла	320.000
1.7	Регистрација на моторни возила	80.000
1.8.	Набавка на опрема за надоградба на специјално возило	600.000
2.	Поправки и тековно одржување	1.130.000
2.1	Резервни делови	140.000
2.2	Попрака и сервисирање на возила	300.000
2.3	Поправка и одржување на зграда	100.000
2.4	Сервисирање на ПП апарати	60.000
2.5	Изработка на основен проект за реконструкција на објект	300.000
2.6	Набавка на гуми	230.000
3.	Облека –униформи и обуки	300.000
4.	Техничка и заштитна опрема	1.200.000
5.	Обуки	10.000
6.	Партнерско учество во проекти	10.000
7.	Материјални трошоци за физички и правни лица – учесници во гаснење на пожар и други видови непогоди	30.000
8.	Општински противпожарен Сојуз	30.000
9.	Доброволни ПП друштва	10.000

10.	Непредвидени трошоци	10.000
11.	Расходи за заштита и спасување	1.100.000
11.1	Средства за опрема на просторните сили за заштита и спасување	1.000.000
11.2	Надомест на комисија за процена на штети	100.000
	Вкупно	5.670.000

Средства од Буџет на РСМ		Наменска
1.	Плати и надоместоци од плати	23.800.000

V. Други форми на активности за поддржување и помагање на ТППЕ

Активностите на Територијалната противпожарна единица – Велес, која делува на подрачјата на општините Велес, Чашка и Градско, освен со финансиски средства, Градоначалникот и Советот на Општина Велес ќе ги помагаат и стимулираат и со:

- одбележување на 20-ти мај, Денот на пожарникарите;
- прогласување на најистакнат пожарникар во извршувањето на работните обврски при гаснењето на пожари;
- учество на Градоначалникот и претставници на Советот на средби и настани организирани од страна на ТППЕ по разни поводи и прослави и
- поддршка и учество во проектни активности.

VI. Завршни одредби

За спроведувањето на оваа Програма се грижи Градоначалникот на Општина Велес.

Во соработка со Општинскиот штаб за заштита и спасување, Дирекцијата за заштита и спасување, Центарот за управување со кризи, државниот инспектор за заштита од пожари, инспекторот за заштита и спасување и другите надлежни органи и тела, органите и телата на Советот на Општина Велес ќе го следат спроведувањето на оваа Програма и активно ќе учествуваат во нејзината реализација, како и во покренувањето на иницијативи, давање на мислења и поднесување на предлози во врска со остварувањето на програмските цели и активности.

Оваа Програма влегува во сила осмиот ден од денот на објавувањето во „Службен гласник на Општина Велес“, а ќе се применува од 01.01.2022 година.

Претседател
на Советот на Општина Велес
Зоран Љутков с.р.

Образложение

Програмата за активностите на Општина Велес во областа на заштитата и спасувањето, противпожарната заштита и управување со кризи во 2022 година ги опфаќа целите, активностите и надлежностите на Општина Велес во сферата на заштитата и спасувањето, управувањето со кризи и противпожарната заштита. Со оглед на тоа дека Законот за пожарникарството, Законот за заштита и спасување и Законот за управување со кризи ги регулираат задачите, обврските и правата на субјектите во системот на заштитата и спасувањето.